

ಯೋಚಿಸಿದ್ದೇನೆ. ಇದೂ ಆಗದೇ ಇದ್ದರೆ ಈ ಯೋಜನೆಯನ್ನು ಮಂಗಳಿಸಿಕೊಡಬೇಕೆಂದು ಎನ್ನುವ ಕೋರಿಕೆಯನ್ನು ವಿಶ್ವಬ್ಯಾಂಕಿನವರ ವಂದನದೊಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ. ಕೆಲಸವನ್ನು ಮಂಗಳಿಸಿ ಲಿಕ್ಕೆ ೨೧ ಕೋಟಿ ರೂಪಾಯಿಗಳನ್ನು ಈಗ ಸದ್ಯಕ್ಕೆ ಸರ್ಕಾರವು ತುಂಬಿ ಕೊಡುತ್ತದೆಂದು ಮಾನ್ಯ ಸದಸ್ಯರ ಗಮನಕ್ಕೆ ತರಲಿಕ್ಕೆ ಇಷ್ಟಪಡುತ್ತೇನೆ. ಈ ವಿಷಯದಲ್ಲಿ ಮಾನ್ಯ ಸದಸ್ಯರು ಗಾಬರಿ ಬೀಳುವುದು ಬೇಡ. ನಾನು ಮುಖ್ಯ ಮಂತ್ರಿಯವರನ್ನು ಈ ಸದನದಲ್ಲಿ ಅಭಿನಂದಿಸುತ್ತೇನೆ. ಏಕೆಂದರೆ, ಕೆಲಸವು ಬೇಗ ಮಂಗಳಿಯುವುದಕ್ಕೆ ಮಾನ್ಯ ಮುಖ್ಯ ಮಂತ್ರಿಯವರು ಹಣವನ್ನು ಬಿಡುಗಡೆ ಮಾಡುವುದಕ್ಕೆ ಭರವಸೆಯನ್ನು ಕೊಟ್ಟಿದ್ದಾರೆ.

(೨) ಬಂಟ್ವಾಳ ತಾಲ್ಲೂಕಿನಲ್ಲಿ ದರೋಡೆ ನಡೆದ ಬಗ್ಗೆ ಪೊಲೀಸಿನವರು ತಮ್ಮ ಕರ್ತವ್ಯದಲ್ಲಿ ತೋರಿಸಿದ ನಿರ್ಲಕ್ಷ್ಯತೆಯ ಬಗ್ಗೆ :—

ಶ್ರೀ ಬಿ. ಎ. ಉಮಾಬ್ಬ — ಮಾನ್ಯ ಅಧ್ಯಕ್ಷರೇ, ಬಂಟ್ವಾಳ ತಾಲ್ಲೂಕಿನಲ್ಲಿ ದಿನಾಂಕ ೯-೧-೮೬ ರಲ್ಲಿ ನಡೆದ ದರೋಡೆ ಬಗ್ಗೆ ಅರಕ್ಷದ ಅಧಿಕಾರಿಗಳು ತೋರಿಸಿದ ನಿರ್ಲಕ್ಷ್ಯತೆಯ ಬಗ್ಗೆ ಮಾನ್ಯ ಗೃಹ ಮಂತ್ರಿಯವರ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಬಿ. ರಾಜಯ್ಯ — ಮಾನ್ಯ ಅಧ್ಯಕ್ಷರೇ, ಈ ಕೆಳಕಂಡ ಹೇಳಿಕೆಯನ್ನು ಕೊಡುತ್ತೇನೆ.

ದಿನಾಂಕ. ೧೦. ೧. ೧೯೮೬ರಂದು ಬಂಟ್ವಾಳದ ಪೊಲೀಸ್ ಠಾಣೆಯಲ್ಲಿ ದರೋಡೆಯ ಪ್ರಕರಣದ ಬಗ್ಗೆ ವರದಿಯಾಯಿತು. ದಿನಾಂಕ. ೯. ೧. ೮೬ರ ರಾತ್ರಿ ಕೆಲವು ಅಪರಿಚಿತ ದುಷ್ಕರ್ಮಿಗಳು ಬಂಟ್ವಾಳ ತಾಲ್ಲೂಕಿನ ಮೂಡ ಗ್ರಾಮದ ಕುಟ್ಟಿಲ ರಾಮಣ್ಣ ಶೆಟ್ಟಿ, ಅತನ ಪತ್ನಿ ಉಮಾವತಿ ಮತ್ತು ವಕ್ಕಳು ಇವರ ಮೇಲೆ ಅತಿಕ್ರಮಣ ನಡೆಸಿ ಅವರಿಗೆ ಗಾಯಗಳನ್ನು ಉಂಟುಮಾಡಿ ಸುಮಾರು ೧೫೦೦ರೂಪಾಯಿ ಬೆಲೆ ಬಾಳುವ ಕಿವಿ ಓಲೆ, ಮೂಗುತಿ ಮತ್ತು ಕರಿಮಣಿ ಸರವನ್ನು ದೋಚಿಕೊಂಡು ಹೋಗಿರುವರು. ಗಾಯಗೊಂಡವರನ್ನು ಮಂಗಳೂರಿನ ಸರ್ಕಾರಿ ಮೆನ್‌ಲಾಕ್‌ಆಸ್ಪತ್ರೆಗೆ ಚಿಕಿತ್ಸೆಗಾಗಿ ಸಾಗಿಸಲಾಯಿತು. ಇದರ ಬಗ್ಗೆ ಬಂಟ್ವಾಳ ಪೊಲೀಸ್ ಠಾಣೆಯಲ್ಲಿ ಅಪರಾಧ ಸಂಖ್ಯೆ ೩೨೮ ಕಲಂ ೪೫೭, ೩೨೮, ೩೯೨ ಭಾರತೀಯ ದಂಡ ಸಂಹಿತೆಯ ಪ್ರಕಾರ ಗುನ್ನೆಯೊಂದನ್ನು ನೋಂದಾಯಿಸಿ ಬಂಟ್ವಾಳ ಮತ್ತು ಅರಕ್ಷ ನಿರೀಕ್ಷಕರವರು ತನಿಖೆ ಮಾಡುತ್ತಿರುವರು. ಪತ್ತೆಮೆ ವಲಯ ಅರಕ್ಷ ಉಪ ಮಹಾ ನಿರೀಕ್ಷಕರರು ಮತ್ತು ದಕ್ಷಿಣ ಕನ್ನಡ ಜಿಲ್ಲೆಯ ಅರಕ್ಷ ಅಧೀಕ್ಷಕರವರು ಸ್ಥಳಕ್ಕೆ ಧಾವಿಸಿ ಮಾಹಾಂ ಮಾಡಿ ತನಿಖೆಯ ಮೇಲ್ವಿಚಾರಣೆಯನ್ನು ನೋಡಿ ಸೂಕ್ತ ಸೂಚನೆಗಳನ್ನು ತನಿಖಾಧಿಕಾರಿಯವರಿಗೆ ಕೊಟ್ಟರು.

೨. ಈಗ ಜಿಲ್ಲೆಯಾದ್ಯಂತ ಹಾಗೂ ಸದರಿ ಪ್ರದೇಶದಲ್ಲಿ ಗಸ್ತನ್ನು ತೀವ್ರಗೊಳಿಸಲಾಗಿದೆ. ಗ್ರಾಮ ದಳದ ಸದಸ್ಯರನ್ನು ಕೂಡ ಗಸ್ತು ತೀವ್ರಗೊಳಿಸುವುದಕ್ಕೆ ಉಪಯೋಗಿಸಲಾಗಿದೆ. ರಾತ್ರಿ ವೇಳೆ ಗಸ್ತು ತಿರುಗುವುದನ್ನು ಪರೀಕ್ಷೆ ಮಾಡಲು ಜಿಲ್ಲೆಯಾದ್ಯಂತ ಏರ್ಪಾಟು ಮಾಡಿ ಅಪರಾಧಗಳನ್ನು ತಡೆಯುವುದಕ್ಕೆ ಕ್ರಮ ತೆಗೆದುಕೊಳ್ಳಲಾಗಿದೆ. ಅಪರಾಧಗಳನ್ನು ಪತ್ತೆ ಹಚ್ಚಲು ಸತತ ಪ್ರಯತ್ನಗಳು ನಡೆಯುತ್ತಿವೆ.

ದಿನಾಂಕ. ೧೭-೧-೮೬ರಂದು ಬಂಟ್ವಾಳದ ಪೊಲೀಸ್ ಠಾಣೆಯಲ್ಲಿ ದರೋಡೆ ಪ್ರಕರಣದ ಬಗ್ಗೆ ಮತ್ತೊಂದು ವರದಿಯಾಯಿತು. ದಿನಾಂಕ. ೧೭-೧-೮೬ರ ರಾತ್ರಿ ೧-೩೦ ಗಂಟೆಸಮಯದಲ್ಲಿ ಬಂಟ್ವಾಳ ಗ್ರಾಮದ ಬಸ್ಸುಪಡಕ ಎಂಬಸ್ಥಳದಲ್ಲಿ ಇಬ್ಬರು ಅಪರಿಚಿತ ವ್ಯಕ್ತಿಗಳು ಪುಷ್ಪಾವತಿ ಎಂಬವರ ಮನೆಗೆ ನುಗ್ಗಿ ಆಕೆಯನ್ನು, ಆಕೆಯ ಗಂಡ ಸುಂದರ್ ಮತ್ತು ಇಬ್ಬರು ಪುಣ್ಯ ಮಕ್ಕಳನ್ನು ಮೂರರ ಆಯಾಧಗಳೊಂದಿಗೂ ಹೊಡೆದು ತೀವ್ರ ಗಾಯಗಳನ್ನು ಉಂಟು ಮಾಡಿರುತ್ತಾರೆ. ಅನಂತರ ಸುಮಾರು ೯೦೦೦ರೂಪಾಯಿ ಬೆಲೆ ಬಾಳುವ ಎರಡು ಕಿವಿ ಓಲೆಗಳನ್ನು ಆಕೆಯಿಂದ ದೋಚಿಕೊಂಡು ಹೋಗಿರುವರು. ಕೂಡಲೆ ಗಾಯಗೊಂಡವರನ್ನು ಮಂಗಳೂರಿನಲ್ಲಿರುವ ಸರ್ಕಾರಿ ಆಸ್ಪತ್ರೆಗೆ ಚಿಕಿತ್ಸೆಗಾಗಿ ಸಾಗಿಸಲಾಯಿತು. ಇದರ ಬಗ್ಗೆ ಬಂಟ್ವಾಳ ಪೊಲೀಸ್ ಠಾಣೆಯಲ್ಲಿ ಅಪರಾಧ ಸಂಖ್ಯೆ ೨೮೬ ಕಲಂ ೪೫೭, ೩೯೨, ಭಾರತೀಯ ದಂಡ ಸಂಹಿತೆ ಪ್ರಕಾರ ಗುನ್ನೆಯೊಂದನ್ನು ನೋಂದಾಯಿಸಿ, ಮತ್ತು ಅರಕ್ಷ ನಿರೀಕ್ಷಕರವರ ತನಿಖೆಯಲ್ಲಿರುತ್ತದೆ. ಪತ್ತೆಮೆ ವಲಯ ಅರಕ್ಷ ಉಪ ಮಹಾ ನಿರೀಕ್ಷಕರರು ಮತ್ತು ದಕ್ಷಿಣ ಕನ್ನಡ ಜಿಲ್ಲೆಯ ಅರಕ್ಷ ಅಧೀಕ್ಷಕರವರು ಸ್ಥಳಕ್ಕೆ ಧಾವಿಸಿ ಮಾಹಾಂ ಮಾಡಿ ತನಿಖೆಯ ಮೇಲ್ವಿಚಾರಣೆಯನ್ನು,

ನೋಡಿ ಸೂಕ್ತ ಸೂಚನೆಗಳನ್ನು ತನಿಖಾಧಿಕಾರಿಯವರಿಗೆ ಕೊಟ್ಟರು. ಈ ಪ್ರಕರಣದಲ್ಲಿ ಹಾಗೂ ದಿನಾಂಕ. ೧೦-೧-೧೬ರಂದು ನಡೆದ ದರೋಡೆ ಪ್ರಕರಣದಲ್ಲಿ ಖಂಡಿಕೆ ೨ರಲ್ಲಿ ಸೂಚಿಸಿರುವಂತೆ ಕ್ರಮ ತೆಗೆದುಕೊಳ್ಳಲಾಗಿದೆ. ದಿನಾಂಕ. ೨೮-೧-೧೬ರಂದು ಮಹಾನಿರ್ದೇಶಕರು ಮತ್ತು ಅರಕ್ಷಕ ಮಹಾನಿರ್ದೇಶಕರವರು ದಕ್ಷಿಣ ಕನ್ನಡ ಜಿಲ್ಲೆಗೆ ಭೇಟಿ ಇತ್ತು ಸೂಕ್ತ ಸೂಚನೆಗಳನ್ನು ಕೆಳಗಿನ ಅಧಿಕಾರಿಗಳಿಗೆ ಕೊಟ್ಟಿರುತ್ತಾರೆ. ಮತ್ತು ಈ ಅಪರಾಧಗಳನ್ನು ಕಂಡುಹಿಡಿಯುವ ಭರವಸೆ ಇದೆ.

ಶ್ರೀ ಬಿ. ಎ. ಉಮರಬ್ಬ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಗೃಹ ಸಚಿವರು ಯಾವ ಉತ್ತರವನ್ನು ಕೊಟ್ಟಿದ್ದಾರೋ, ಇದು ಕಿಂಚಿತ್ತೂ ಸಹ ನನ್ನ ಪ್ರಶ್ನೆಗೆ ಮತ್ತು ನನ್ನ ಅನುಮಾನಕ್ಕೆ ಉತ್ತರವೇ ಅಲ್ಲವೆನ್ನುವುದು ಪ್ರಥಮವಾದುದು ಏಕೆಂದರೆ, ದರೋಡೆ ನಡೆಯಿತು, ಕೇಸ್ ದಾಖಲಾಗಿದೆ, ತನಿಖೆ ನಡೆಯುತ್ತಿದೆ ಅಪರಾಧಿಗಳನ್ನು ಹಿಡಿಯುತ್ತೇವೆ ಎನ್ನುವುದೇ ಬೇರೆ ವಿಷಯ. ನಾನು ಹೇಳುತ್ತಿರುವುದು, ದರೋಡೆ ನಡೆದಿರುವುದು ಪುರಸ್ಥಿತಿ ವ್ಯಾಖ್ಯೆಯೊಳಗೆ. ಇಲ್ಲಿಂದ ಪೋಲೀಸ್ ಸ್ಟೇಷನ್ ಒಂದೂವರೆ ಕಿಲೋಮೀಟರ್ ದೂರದಲ್ಲಿದೆ. ಅಲ್ಲಿಗೆ ನಮ್ಮ ಪೋಲೀಸರು ಹೋಗಿ ವಿಷಯವನ್ನು ತಿಳಿಯುವುದಕ್ಕೆ ಎಷ್ಟು ಸಮಯ ಬೇಕಾಗಬಹುದು? ಇದನ್ನು ಅವರು ಹೇಳಬೇಕು. ದರೋಡೆ ಆದ ಬಗ್ಗೆ ನನಗೆ ಗೊತ್ತಿಲ್ಲವೇ ?

ಶ್ರೀ ಬಿ. ರಾಜಯ್ಯ.—ಘಟನೆ ನಡೆದ ಸ್ಥಳ ಪೋಲೀಸ್ ಸ್ಟೇಷನ್‌ಗೆ ಹತ್ತಿರದಲ್ಲಿದೆ. ಇಂತಹ ಕಡೆ ದರೋಡೆ ನಡೆದಿದೆ. ಎಂದು ವರ್ತಮಾನ ಬಂದ ತಕ್ಷಣ ಪೋಲೀಸನವರು ಹೋಗುತ್ತಾರೆ. ಇದರ ಬಗ್ಗೆ ೧೦ನೇ ತಾರೀಖು ಪೋಲೀಸ್ ಸ್ಟೇಷನ್‌ಗೆ ಕಂಪ್ಲೇಂಟ್ ಮಾಡಿದ್ದಾರೆ.

ಶ್ರೀ ಬಿ. ಎ. ಉಮರಬ್ಬ.—ಮಾನ್ಯ ಅಧ್ಯಕ್ಷರೇ, ಸ್ವಲ್ಪ ವಿವರವಾಗಿ ಹೇಳಲಿಕ್ಕೆ ಅವಕಾಶ ಕೊಡಿ. ಕನೇ ತಾರೀಖು ರಾತ್ರಿ ಅಂದರೆ ಮಧ್ಯ ರಾತ್ರಿ ದರೋಡೆ ನಡೆದ ಮನೆಯವರು ಯಾರೂ ಸಹ ಪ್ರಜ್ಞಾ ವಸ್ಥೆಯಲ್ಲಿ ಇರಲಿಲ್ಲ. ಗಂಡ, ಹೆಂಡತಿ, ಮಕ್ಕಳು ಪ್ರಜ್ಞಾ ಹೀನರಾಗಿ ರಕ್ತದ ಮಡುವಿನಲ್ಲಿ ಬಿದ್ದಿದ್ದರು. ಹೀಗೆ ಬಿದ್ದಿರುವಾಗ ಬೆಳಗ್ಗೆ ಒಬ್ಬ ಹೆಂಗಸು ಬಂದು ಇವರು ಏಕೋ ಇನ್ನೂ ಕರುವಿಗೆ ಕಲಗಟ್ಟು ಇಡಲಿಲ್ಲವೆಂದು ಮನೆಯವರನ್ನು ಎಬ್ಬಿಸಲಿಕ್ಕೆ ಹೋಗಿ, ಅಲ್ಲಿನ ದೃಶ್ಯವನ್ನು ಕಂಡು ಊರಿನವರನ್ನೆಲ್ಲಾ ಕರೆದು ವಿಷಯ ತಿಳಿಸಿದ್ದಾರೆ. ಊರಿನವರಲ್ಲೂ ಒಡೋಡಿ ಬಂದು ಅಲ್ಲಿನ ದೃಶ್ಯವನ್ನು ಕಂಡು ಬಿ. ಸಿ. ರೋಡ್‌ಗೆ ಒಡೋಡಿ ಬಂದು ಅಲ್ಲಿನ ಭೀಕರ ದೃಶ್ಯದ ಬಗ್ಗೆ ಪೋಲೀಸ್ ಸ್ಟೇಷನ್‌ಗೆ ತಿಳಿಸಿದರು. ನೀವು ಹೋಗಿ ಅವರನ್ನು ಆಸ್ಪತ್ರೆಗೆ ಸೇರಿಸಿ. ನಾವು ಅಮೇಲೆ ನೋಡಿಕೊಳ್ಳುತ್ತೇವೆಂದು ಪೋಲೀಸಿನವರು ಹೇಳಿ ಕಳುಹಿಸಿದ್ದಾರೆ. ಊರಿನವರು ದರೋಡೆ ನಡೆದ ಮನೆಯವರನ್ನು ಆಸ್ಪತ್ರೆಗೆ ಸೇರಿಸಿದರು. ಇದು ವೆರಿ ಸೀರಿಯಸ್ ಪಾಯಿಂಟ್. ಜನರು ಪೋಲೀಸ್ ಸ್ಟೇಷನ್‌ಗೆ ತಿಳಿಸಿದ್ದರೂ ಸಹಾ ಮಾರನೇ ದಿನ ರಾತ್ರಿಯವರೆಗೂ ಒಬ್ಬನೇ ಒಬ್ಬ ಪೋಲೀಸ್ ಕೂಡ ಆ ಸಣ್ಣ ಅಂತರದಲ್ಲಿ ಇರುವ ಜಾಗಕ್ಕೆ ಹೋಗಲಿಲ್ಲ.

ಆದ್ದರಿಂದ ಸಂಬಂಧಪಟ್ಟಂಥ ಪೋಲೀಸ್ ಅಧಿಕಾರಿ ಯಾರು ಜವಾಬ್ದಾರಿ ವಹಿಸಬೇಕು ಅವರು ತಮ್ಮ ಕರ್ತವ್ಯದಲ್ಲಿ ಲೋಪ ಮಾಡಿದ್ದು ಸರಿಯೇ ? ಇವಕ್ಕೆ ಸಾಕ್ಷಿಯಾಗಿ ಸಿಂಧ್ಯರವರು ಅಲ್ಲಿದ್ದರು. ತಕ್ಷಣ ನಾನು ಅವರಿಗೆ ದೂರು ಕೊಟ್ಟಿದ್ದೇನೆ. ಇಂಥ ಘಟನೆ ನಡೆದಿದೆ ಎಂದು ಡಿ.ಐ.ಜಿ.ಗೆ ಗೊತ್ತಿರಲಿಲ್ಲ. ನಾನು ಡಿ.ಐ.ಜಿ.ಗೆ ಹೇಳಿದ ತಕ್ಷಣ ಅವರು ಬಂದರು. ನಾನು ದೂರು ಕೊಟ್ಟಿದ್ದು ಇದೇ ಮೊದಲಲ್ಲ. ಅಲ್ಲಿ ಎಸ್. ಐ. ಇದ್ದಾರೆ. ಅವರಿಗೆ ಗಲಾಟೆಯಾಗುತ್ತಿದೆ ಎಂದು ಫೋನ್ ಮಾಡಿದಾಗ ಫೋನ್‌ನ್ನು ಕೆಳಗೆ ಇಟ್ಟರು. ಅವರು ಬಹಳ ಅದಕ್ಷರು. ಅಂಥ ಆಡಳಿತ ಅಧಿಕಾರಿಯನ್ನು ಇಟ್ಟರೆ ಜನರಲ್ಲಿ ವಿಶ್ವಾಸ ಮೂಡಿಸುವುದಕ್ಕೆ ಸಾಧ್ಯವಾಗುವುದಿಲ್ಲ. ಈ ದಿಸೆಯಲ್ಲಿ ಲಾಘವ್ಯ ಅಗಿದೆಯೇ ಇಲ್ಲವೇ ?

ಶ್ರೀ ಬಿ. ರಾಜಯ್ಯ.—ಎಲ್ಲ ವಿಷಯಗಳನ್ನು ದಕ್ಷಿಣ ಕನ್ನಡ ಜಿಲ್ಲೆಯ ಪಶ್ಚಿಮ ವಲಯದ ಉಪ ಮಹಾ ನಿರೀಕ್ಷಕರು ವಿಚಾರ ಮಾಡುತ್ತಿದ್ದಾರೆ. ಬಹುಶಃ ಅವರಲ್ಲಿ ಹೆಚ್ಚು ಲೋಪ ದೋಷಗಳು ಇವೆ ಎಂದು ಕಂಡಾಗ ಶಿಕ್ಷೆ ಮಾಡುವುದಕ್ಕೆ ವಿನೂ ಅಭ್ಯಂತರವಿಲ್ಲ.

ಶ್ರೀ ಬಿ. ಎ. ಉಮರಬ್ಬ.—ವಿಚಾರಣೆ ಮಾಡುವುದಕ್ಕೆ ಎಷ್ಟು ದಿನ ಬೇಕಾಗುತ್ತದೆ ? ಡಿ.ಐ.ಜಿ. ಯವರು ತಕ್ಷಣ ಬಂದು ವಿಚಾರಣೆ ಮಾಡಿದ್ದಾರೆ. ಆ ಬಗ್ಗೆ ಮಾನ್ಯ ಗೃಹ ಸಚಿವರಿಗೆ ೧೪ ರಂದು

ಸುದೀರ್ಘವಾಗಿ ವಿವರಣೆ ಕೊಟ್ಟಿದ್ದೇನೆ. ಅಲ್ಲಿ ವಿಚಾರಣೆ ನಡೆದಿದೆ. ಡಿ.ಐ.ಜಿ. ಎದುರಿಗೆ ಪುರಸ್ಕಾರಾಭ್ಯರ್ಥಕರು ಇದ್ದರು, ಬೇರೆ ಬೇರೆ ಪಕ್ಷದವರು ಇದ್ದರು, ಜನತಾ ಪಕ್ಷದ ಪ್ರಧಾನ ಕಾರ್ಯದರ್ಶಿ ಶ್ರೀ ಎಂ. ಸಂಜಯ್ ಅವರೂಕೂಡ ಇದ್ದರು. ಇನ್ನೊಂದು ತನಿಖೆಗೆ ಎಷ್ಟು ಸಮಯ ಬೇಕು? ನಮ್ಮದು ಈಗ ಡೆಲಿಕೇಟ್ ಫಿಜಿಷನ್ ಆಗಿದೆ. ನಾನು ಆರೋಪ ಮಾಡಿರುವುದು ಪತ್ರಿಕೆಯಲ್ಲಿ ಕೂಡ ಬಂದಿದೆ. ಈಗ ಏನಾಗುತ್ತಿದೆ ಎಂದರೆ.....

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಆ ಘಟನೆ ನಡೆದಂಥ ಸಂದರ್ಭದಲ್ಲಿ ನಾನು ಮಂಗಳೂರಿನಲ್ಲಿದ್ದೆ. ಉಮರಬ್ಬರವರು ತಕ್ಷಣ ನನಗೆ ವಿಷಯ ತಿಳಿಸಿದರು. ನಾನು ಆ ಊರಿಗೆ ಹೋಗಿದ್ದಿದ್ದರೂ ಆ ರಸ್ತೆಯಲ್ಲಿ ಪ್ರವಾಸ ಮಾಡಿ ವಿಷಯ ತಿಳಿದಿದ್ದೇನೆ. ಉಮರಬ್ಬರವರು ಸ್ವಲ್ಪ ಉತ್ತೇಜಿತವಾಗಿ ಹೇಳುತ್ತಿದ್ದಾರೆ. ತಪ್ಪು ಮಾಡಿದ ಅಧಿಕಾರಿಗಳಿಗೆ ಶಿಕ್ಷೆ ಕೊಡುವುದು ಇದೆ. ಆದ್ದರಿಂದ ವಿಷಯವನ್ನು ಬಚ್ಚಿಟ್ಟುಕೊಂಡು ಸುಮ್ಮನು ಸುಮ್ಮನೆ ಈ ರೀತಿ ಮಾಡತಕ್ಕದ್ದು ಸರಿಯಲ್ಲವೆಂದು ಹೇಳುತ್ತೇನೆ.

ಶ್ರೀ ಬಿ. ಎ. ಉಮರಬ್ಬ.—ಸುಮ್ಮನು ಸುಮ್ಮನೆ ಆಂದರೆ.....

ಅಧ್ಯಕ್ಷರು.—ಇದು ಗಮನ ಸೆಳೆಯುವ ಸೂಚನೆ. ವಿಷಯ ಹೇಳುವುದಕ್ಕೆ ೩ ಸಾರಿ ಅವಕಾಶ ಕೊಟ್ಟಿದ್ದೇನೆ.

ಶ್ರೀ ಬಿ. ಎ. ಉಮರಬ್ಬ.—ಸುಮ್ಮನು ಸುಮ್ಮನೆ ಅನ್ನುವ ಮಾತು ಇದೆ. ಅದು ಏನೇ ಇರಲಿ. ಪೊಲೀಸರಿಗೆ ವಿಷಯ ಗೊತ್ತಿದ್ದರೂ, ರಾತ್ರಿ ಘಟನೆ ನಡೆದಂಥ ಜಾಗಕ್ಕೆ ಮಂದರಿಸಿ ಸಂಜೆ ೭ ಗಂಟೆ ಯಾದರೂ ಅವರೂ ಹೋಗಿಲ್ಲ ಎಂಬುದು ತಪ್ಪು ಎಂದರೆ ನಾನು ಇಲ್ಲಿ ಶಾಸಕನಾಗಿ ಇರುವುದಿಲ್ಲ. ಮಂತ್ರಿಗಳಾದವರು ಈ ರೀತಿ ಹೇಳಬಾರದು.

ಅಧ್ಯಕ್ಷರು.—ಈ ತರಹ ಹೇಳಬಾರದೆಂದು ಹೇಳುವ ಅಧಿಕಾರ ನಿಮಗೆ ಇಲ್ಲ. ನಿಮಗೆ ೩ ಸಾರಿ ಅವಕಾಶ ಕೊಟ್ಟಿದ್ದೇನೆ. ಮಂತ್ರಿಗಳು ಸರಿಯಾಗಿ ಉತ್ತರಿಸುತ್ತಿದ್ದಾರೆ.

ಶ್ರೀ ಬಿ. ಎ. ಉಮರಬ್ಬ.—ತಾವು ಅವಕಾಶ ಕೊಡದಿದ್ದರೆ ಯಾರ ಹತ್ತಿರ ಹೇಳುವುದು ?

ಅಧ್ಯಕ್ಷರು.—೩ ಸಾರಿ ಅವಕಾಶ ಕೊಟ್ಟಿದ್ದೇನೆ, ಸಾಕು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಇದು ಬಹಳ ಸಣ್ಣ ವಿಷಯ.

(ಗೊಂದಲ)

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಕೂತುಕೊಳ್ಳಿ ಇದರ ಬಗ್ಗೆ ನಿಮಗೆ ಏನು ಮಾತನಾಡುವುದಿಲ್ಲ ಗುತ್ತದೆ ?

(ಗೊಂದಲ)

ಅಧ್ಯಕ್ಷರು.—ದಯವಿಟ್ಟು ಎಲ್ಲರೂ ಕುಳಿತುಕೊಳ್ಳಿ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಪೊಲೀಸರು ಮಾತನಾಡುವುದು ಸರಿಯಾಗಿದೆ. ಉಮರಬ್ಬರವರು ಶಾಸಕರಾಗಿದ್ದಾರೆ. ಡಿ.ಐ.ಜಿ. ಮತ್ತು ಎಸ್.ಐ. ಹತ್ತಿರ ಹೋಗಿದ್ದ ಎದುರು ನನ್ನ ಹತ್ತಿರ ಓಡಿ ಬಂದರು.

(ಗೊಂದಲ)

***ಅಧ್ಯಕ್ಷರು.— ನೀವುಗಳು ಮಾತನಾಡುವುದು ಯಾವುದೂ ದಾಖಲೆಗೆ ಹೋಗುವುದಿಲ್ಲ. ನಾನು ಪ್ರತಿ ದಿವಸ ೨-೩-೪ ಗಮನಸೆಳೆಯುವ ಸೂಚನೆಗೆ ಅವಕಾಶ ಕೊಡುತ್ತಾ ಬಂದಿದ್ದೇನೆ. ಮಂತ್ರಿಗಳೂ ಕೂಡ ಈಗ ಸಮರ್ಪಕವಾಗಿ ಉತ್ತರಿಸಿದ್ದಾರೆ. ನಿಮಗೂ ಕೂಡ ೩ ಸಾರಿ ಅವಕಾಶ ಕೊಟ್ಟಿದ್ದೇನೆ. ದಯವಿಟ್ಟು ಕುಳಿತುಕೊಳ್ಳಿ ಎಂದು ಕಳಕಳಿಯಿಂದ ಹೇಳುತ್ತೇನೆ.

ಶ್ರೀ ಎನ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೆ,.....

Not recorded as ordered by the Chair.

ಅಧ್ಯಕ್ಷರು.—ತಾವು ಈಗ ಏನೂ ಹೇಳುವುದು ಬೇಡ.

(ಗೊಂದಲ)

ಅಧ್ಯಕ್ಷರು.—ಇಲ್ಲಿಗೆ ಈ ವಿಷಯವನ್ನು ಮುಕ್ತಾಯ ಮಾಡೋಣ. ಸ್ವಲ್ಪ ಸಮಾಧಾನವಾಗಿ ಇರಿ. ಇದರ ಬಗ್ಗೆ ಮತ್ತೆ ಪ್ರಸ್ತಾಪ ಮಾಡುವುದು ಬೇಡ. ಯಾರಿಗೂ ಈಗ ಅವಕಾಶ ಕೊಡುದಿಲ್ಲ. ದಯವಿಟ್ಟು ನನ್ನ ಮಾತಿಗೂ ಬೆಲೆ ಕೊಡಿ.

ಶ್ರೀ ಎಸ್. ಬಂಗಾರಪ್ಪ.—ಇದು ಗಲಾಟೆಯ ವಿಷಯ.

ಅಧ್ಯಕ್ಷರು.—ನೀವು ಮಾತನಾಡುವುದು ಯಾವುದೂ ದಾಖಲೆಗೆ ಹೋಗುವುದಿಲ್ಲ. ತಾವು ಕೂರಿ. ನಾವು ಈಗ ವಿಷಯವನ್ನು ಬೆಳೆಸುವುದು ಬೇಡ. ಈಗಾಗಲೇ ಸಾಕಷ್ಟು ಸಮಯ ಆಗಿದೆ. ಇನ್ನೂ ಬೇಕಾದಷ್ಟು ವಿಷಯಗಳು ಚರ್ಚೆ ಮಾಡುವುದಕ್ಕೆ ಇವೆ. ಗಮನ ಸೆಳೆಯುವ ಸೂಚನೆ ಬಗ್ಗೆ ಕೇಳಲು ಸಿ ಸಾರಿ ನಾನು ಅವರಿಗೆ ಅವಕಾಶ ಕೊಟ್ಟಿದ್ದೇನೆ. ಅದು ಏನೇ ಇರಲಿ. ಮತ್ತೆ ಬೇಕಾದರೆ ನಾಳೆ ನೋಡೋಣ, ವಿಚಾರ ಮಾಡೋಣ. ಈಗ ಕುಶಾಲ ಅವರು ರೂಲ್ ಓಓಳಿ ಮೇರೆಗೆ ಪ್ರಶ್ನೆ ಕೇಳುವುದು.

(ಶ್ರೀ ಬಂಗಾರಪ್ಪನವರು ಮಾತನಾಡಲು ನಿಂತರು)

ಅಧ್ಯಕ್ಷರು.—ಈಗ ನಾನು ಬೇರೆಯವರನ್ನು ಕರೆದಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ತಾವು ಸ್ವಲ್ಪ ಸಹಕಾರ ಕೊಡಬೇಕು. ಅವರು ತಮ್ಮ ಅಭಿಪ್ರಾಯವನ್ನು ಹೇಳಿದ್ದಾರೆ. ನೀವೇ ಉದ್ದಕ್ಕೂ ಮಾತನಾಡಿದರೆ ನಮ್ಮ ಗತಿ ಏನು ?

ಅಧ್ಯಕ್ಷರು.—ಸಿ ಸಾರಿ ಅವಕಾಶ ಕೊಟ್ಟಿರುವುದರಿಂದ ಮತ್ತೆ ಪ್ರಸ್ತಾಪ ಬೇಡ.

ಶ್ರೀ ಜಿ. ನಾರಾಯಣ ಕುಮಾರ್.—ಕಂಠಿತುಕೊಳ್ಳಿ ಎಂದು ತಾವು ಗಂಟೆ ಹೊಡೆಯುತ್ತಿದ್ದೀರಿ. ಆದರೂ ಅವರೂ.....

ಅಧ್ಯಕ್ಷರು.—ದಯವಿಟ್ಟು ನೀವೂ ಕಂಠಿತುಕೊಳ್ಳಿ, ನನ್ನ ಮಾತು ಕೇಳಿ. ಅವರೂ ಕೂರಬೇಕು, ನೀವೂ ಕೂರಬೇಕು. ನಾನು ಈಗ ರೂಲಿಂಗ್ ಕೊಟ್ಟಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ನಾನು ಏನು ಹೇಳುತ್ತೇನೆಂದು ಕೇಳುವುದಕ್ಕೆ ನೀವು ತಯಾರಿಲ್ಲವಲ್ಲ. ನೀವೇ ಮಾತನಾಡುತ್ತಿದ್ದೀರಲ್ಲ. ಇದು ಏನೆಂದು ನನಗೆ ಅರ್ಥ ವಾಗುವುದಿಲ್ಲ. ವಿರೋಧ ಪಕ್ಷದ ಸಹಕಾರ ನಿಮಗೆ ಬೇಕಿಲ್ಲವೇ ?

(ಗೊಂದಲ)

ಶ್ರೀ ಜಿ. ನಾರಾಯಣ ಕುಮಾರ್.—ಅಧ್ಯಕ್ಷರಿಗೆ ಗೌರವ ಕೊಡಬೇಕು, ಇಲ್ಲದಿದ್ದರೆ ಅದು ಅವರ ಸಭ್ಯತೆ ಆಗುವುದಿಲ್ಲ. ಬಾಯಿಗೆ ಬಂದ ಹಾಗಿ ಮಾತನಾಡುತ್ತಾರೆ, ಅಧ್ಯಕ್ಷರ ಬಗ್ಗೆ ಗೌರವ ಇಲ್ಲದಿದ್ದರೆ ಹೇಗೆ ?

ಅಧ್ಯಕ್ಷರು.—ದಯವಿಟ್ಟು ಎಲ್ಲರೂ ಕಂಠಿತುಕೊಳ್ಳಿ. ಈಗ ನಾನು ಕುಶಾಲ ಅವರನ್ನು ಕರೆದಿದ್ದೇನೆ.

ಶ್ರೀ ಬಿ. ಎ. ಉಮರಬ್ಬ.—ನನಗೆ ಮಂತ್ರಿಗಳಿಂದ ಉತ್ತರ ಕೊಡಿಸಬೇಕು. ಲ್ಯಾಪ್ಸ್ ಆಗಿ ದೆಯೇ ಇಲ್ಲವೇ ? ಲ್ಯಾಪ್ಸ್ ಆಗಿದ್ದರೆ ಕ್ರಮ ಕೈಗೊಳ್ಳಬೇಕು.

(ಗೊಂದಲ)

೧-೦೦ ಪಿ. ಎಂ.

ಅಧ್ಯಕ್ಷರು.—ಮುಂದೆ ಬಹಳ ಮಹತ್ವವಾದ ವಿಷಯ ಇದೆ. ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡತಕ್ಕದ್ದಿದೆ.

ಶ್ರೀ ಎಸ್. ಬಂಗಾರಪ್ಪ.—ಇದು ಮಹತ್ವವಾದ ವಿಷಯವಲ್ಲವೇ ?

ಅಧ್ಯಕ್ಷರು.—ಈಗ ಕಾಲಿಂಗ್ ಅಟೆನ್ಷನ್ ಮುಗಿದಿದೆ. ಮೂರು ಸಾರಿ ಅವರಿಗೆ ಅವಕಾಶ ಕೊಟ್ಟಿದ್ದೇನೆ. ಈಗ ಒಳಗಡೆ ನಿಯಮದ ಪ್ರಕಾರ ಸದಸ್ಯರನ್ನು ಕರೆದಿದ್ದೇನೆ, ದಯವಿಟ್ಟು ಎಲ್ಲರೂ ಕುಳಿತುಕೊಳ್ಳಿ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ, ಕ್ಷಮಿಸಬೇಕು, ಅವರ ಕ್ಷೇತ್ರದಲ್ಲಿ ನಡೆದಿರುವ ಡಕಾಯಿತಿ ವಿಚಾರ ಹೇಳಿದ್ದಾರೆ. ಮೂರು ಸಾರಿ ಅವಕಾಶ ಕೊಟ್ಟಿದ್ದಕ್ಕೆ ತಮಗೆ ಅಭಿನಂದನೆಯನ್ನು ಸಲ್ಲಿಸುತ್ತೇನೆ.

ಅಧ್ಯಕ್ಷರು.—ಕಾಲಿಂಗ್ ಅಟೆನ್ಷನ್‌ನಲ್ಲಿ ಎರಡು ಸಾರಿ ಅವಕಾಶ ಇದೆ. ಆದರೂ ಮೂರು ಸಾರಿ ಕೊಟ್ಟಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಆ ಮಾತನ್ನು ಒಪ್ಪೋಣ. ಅವಕಾಶ ತಾವು ಕೊಟ್ಟಿದ್ದೀರಿ, ಮಾನ್ಯ ಸದಸ್ಯರ ಕಳಕಳಿಯನ್ನು ದಯವಿಟ್ಟು ಅರ್ಥ ಮಾಡಿ ಕೊಳ್ಳಬೇಕು. ಎಲ್ಲಾ ಉತ್ತರಗಳೂ ಸಮಾಧಾನ ಪಾಗದೇ ಇರಬಹುದು. ಪ್ರಾಮುಖ್ಯವಾದ ವಿಷಯದ ಬಗ್ಗೆ ಸರಿಯಾದ ಉತ್ತರ ಸರ್ಕಾರದಿಂದ ಸಿಕ್ಕಿದರೆ ಸಾಕು ಎಂಬುದು ಸದಸ್ಯರ ಕಳಕಳಿ. ಮುಖ್ಯವಾದ ವಿಚಾರ ಪ್ರಸ್ತಾಪ ಮಾಡುತ್ತಿದ್ದಾರೆ. ಅದಕ್ಕೆ ಉತ್ತರ ಕೊಟ್ಟರೆ ಸಾಕು ಎಂದು ಕಳಕಳಿಯಿಂದ ವಿಚಾರ ಪ್ರಸ್ತಾಪ ಮಾಡುತ್ತಿದ್ದಾರೆ. ಮೂರು ಸಾರಿ ತಾವು ಅವಕಾಶ ಕೊಟ್ಟಿದ್ದೀರಿ, ಅದು ಗೊತ್ತಾಗುತ್ತದೆ. ಗಮನ ಸೆಳೆಯುವ ಸೂಚನೆಯಲ್ಲಿ ಮೂರ ಕ್ಷಿಂತ ಹೆಚ್ಚಾಗಿ ಅವಕಾಶ ಕೊಟ್ಟರೆ ಕಾಲಹರಣವಾಗುತ್ತದೆ, ಬೇರೆ ಕಾರ್ಯಕಲಾಪ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ ಎಂಬುದು ಸರ್ಕಾರದ ಉದ್ದೇಶ. ಅದನ್ನು ಮನಸಾರೆ ಒಪ್ಪುತ್ತೇನೆ. ಆದರೆ ವಿಷಯ ಗಹನವಾಗಿದ್ದಾಗ.....

ಶ್ರೀ ಜಿ. ನಾರಾಯಣಕುಮಾರ್.—ಬಂಗಾರಪ್ಪನವರು ಸಭಾಧ್ಯಕ್ಷರ ವಿನಯವನ್ನು ಒಲಿಸುತ್ತಿದ್ದಾರೆ. ಸಭಾಧ್ಯಕ್ಷರ ಮಾತನ್ನು ಕಡೆಗಣಿಸಿ ತಾವೇ ಮಾತನಾಡತಕ್ಕ.....

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಅವರನ್ನು ಕೂಡಿಸಿದರೆ.....

ಅಧ್ಯಕ್ಷರು.—ಕಾಲಿಂಗ್ ಅಟೆನ್ಷನ್‌ನಲ್ಲಿ ಏನು ರಾಲಿಂಗ್ ಇದೆ ? ತಾವು ವಿರೋಧ ಪಕ್ಷದ ನಾಯಕರಾಗಿ, ಪಂತ್ರಿಯಾಗಿ ಕೆಲಸ ಮಾಡಿದ್ದೀರಿ. ಶಿನೇ ಸಾರಿ ಅರಿಸಿ ಬಂದಿದ್ದೀರಿ. ತಾವೇ ನೋಡಿ, ಕಾಲಿಂಗ್ ಅಟೆನ್ಷನ್ ಬಗ್ಗೆ ರಾಲಿಂಗ್‌ನಲ್ಲಿ ಏನಿದೆ ಎಂದು. ಮೂರು ಸಾರಿ ಅವಕಾಶ ಕೊಟ್ಟಿದ್ದೇನೆ. ನೀವೇ ನನ್ನ ಸ್ಥಾನದಲ್ಲಿದ್ದಿದ್ದರೆ ಏನು ಮಾಡುತ್ತಿದ್ದೀರಿ ? ನಾನು ಮಂತ್ರಿಗಳ ಕೂಡ ಮಾತನಾಡುತ್ತೇನೆ ನಿನ್ನ ಯಂಕಾನಾಯ್ಕರ ಬಗ್ಗೆ ಹೇಳಿದಾಗ ನಾನೇ ಮಂತ್ರಿಗಳ ಜೊತೆ ಮಾತನಾಡಿದ್ದೇನೆ. ರಕ್ಷಣೆ ಕೊಡುವುದು ನನ್ನ ಕರ್ತವ್ಯವಾಗಿದೆ, ನಾನು ರಕ್ಷಣೆ ಕೊಡುತ್ತೇನೆ ಎಂದು ಮಂತ್ರಿಗಳು ಹೇಳಿದ್ದಾರೆ. ಇವರ ವಿಷಯವನ್ನೂ ಮಂತ್ರಿಗಳ ಜೊತೆ ಮಾತನಾಡುತ್ತೇನೆ ಎಂದು ಹೇಳುತ್ತಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ. ತಾವು ರಾಲಿಂಗ್ ಬಗ್ಗೆ ಹೇಳಿದ್ದೀರಿ.

ಶ್ರೀ ವೇದಾಂತ ಹೆಮ್ಮಿಗೆ.—ಅಧ್ಯಕ್ಷರ ಆದೇಶಕ್ಕೆ ಸದಸ್ಯರು ಬದ್ಧರೇ ಇಲ್ಲವೇ ? ಈ ಪ್ರಶ್ನೆ ಈಗ ಬರುತ್ತಿದೆ. ತಮ್ಮ ಆದೇಶವನ್ನು ಸದಸ್ಯರು ಪಾಲಿಸುತ್ತಿಲ್ಲ. ತಮ್ಮ ಆದೇಶವನ್ನು ಪಾಲಿಸತಕ್ಕದ್ದು ಸದಸ್ಯರ ಜವಾಬ್ದಾರಿ.

ಅಧ್ಯಕ್ಷರು.—ಗೃಹಮಂತ್ರಿಗಳ ಜೊತೆ ಮಾತನಾಡುತ್ತೇನೆ ಅದರ ಬಗ್ಗೆ.

ಶ್ರೀ ವೇದಾಂತ ಹೆಮ್ಮಿಗೆ.—ದಯವಿಟ್ಟು ಮಾನ್ಯ ಅಧ್ಯಕ್ಷರೇ ನಾನು ಹೇಳಿದ ವಿಷಯದ ಬಗ್ಗೆ ಹೇಳಬೇಕು.

ಶ್ರೀ ಎಸ್. ಬಂಗಾರಪ್ಪ.—ಹೆಮ್ಮಿಗೆಯವರೇ, ತಮಗೆ ಅಭಿನಂದನೆಗಳು. ಆದರೆ ತಾವು ಏನು ಹೇಳಿದ್ದೀರಿ ಎಂಬುದು ಗೊತ್ತಾಗಬೇಕು. ಮಾನ್ಯ ಅಧ್ಯಕ್ಷರೇ, ತಾವು ರೂಲಿಂಗ್ ಪುಸ್ತಕ ಕಳುಹಿಸಿ ಕೊಟ್ಟಿದ್ದೀರಿ. ಅದನ್ನು ಒಪ್ಪುತ್ತೇನೆ.

ಅಧ್ಯಕ್ಷರು.—ನಮಗಿಂತ ತಾವು ಹೆಚ್ಚು ಓದಿಕೊಂಡಿದ್ದೀರಿ.

ಶ್ರೀ ಎಸ್. ಬಂಗಾರಪ್ಪ.—ಏನು ಮಾಡಬೇಕು ನಾವೀಗ ?

ಅಧ್ಯಕ್ಷರು.—ನಮಗಿಂತ ಹೆಚ್ಚು ಓದಿಕೊಂಡಿರುವುದರಿಂದ ಗಸ್ತು ಕೊಡುತ್ತಿದ್ದೀರಿ. ಈಗ ಕುಶಾಲ್ ಅವರು ಮಾತನಾಡಲಿ.

ಶ್ರೀ ಎಸ್. ಬಂಗಾರಪ್ಪ.—ನನ್ನ ಅಭಿಪ್ರಾಯ ಇಷ್ಟೆ. ಪ್ರಾಂಶುಪಾಲರಾದ ವಿಷಯಕ್ಕೆ ಬಂದಾಗ ಅದನ್ನು ಗಮನಿಸಿ ಮತ್ತೊಂದು ಸಾರಿ ಮಾನ್ಯ ಸದಸ್ಯರಿಗೆ ಅವಕಾಶ ಕೊಟ್ಟರೆ ಸಮಾಧಾನಕರವಾದ ಉತ್ತರವನ್ನು ಪಡೆಯುವುದಕ್ಕೆ ಅವಕಾಶವಾಗುತ್ತದೆ. ಕಾಲಿಂಗ್ ಅಟಿನ್‌ಷನ್‌ನಲ್ಲಿ ಈ ಕಡೆ ಸದಸ್ಯರು ಆ ಕಡೆ ಸದಸ್ಯರು ಯಾರೇ ಕೇಳಿದರೂ ಆ ರೀತಿ ಅವಕಾಶ ಮಾಡಿಕೊಡಬೇಕಾಗುತ್ತದೆ. ಡಕಾಯಿತಿ ಸಣ್ಣ ಮ್ಯಾಟರ್ ಏನೂ ಅಲ್ಲ.

ಅಧ್ಯಕ್ಷರು.—ಬರುಬರುತ್ತಾ ಉಮರಬ್ಬ ಅವರಿಗೆ ಸಿಟ್ಟು ಜಾಸ್ತಿಯಾಯಿತು. ಅದಕ್ಕೆ ನಾನು ಸಾಕು ಎಂದು ಹೇಳಿದೆ. ನೀವಾಗಿದ್ದರೆ ಇನ್ನೂ ಎರಡು ಸಾರಿ ಅವಕಾಶ ಕೊಡುತ್ತಿದ್ದೆ. ಈಗ ಕುಶಾಲ್ ಅವರು ಮಾತನಾಡಲಿ.

ಶ್ರೀ ಎಸ್. ಬಂಗಾರಪ್ಪ.—ಆಯಿತು.

ಶ್ರೀ ಜಿ. ನಾರಾಯಣ ಕಂಮಾರ್.—ಸಭಾಧ್ಯಕ್ಷರಿಗೆ ಬಂಗಾರಪ್ಪನವರ ಬಗ್ಗೆ ಅತಿಯಾದ ಪ್ರೇಮ.

ಶ್ರೀ ಎಸ್. ಬಂಗಾರಪ್ಪ.—ವಾನ್ಯ ಸದಸ್ಯರಿಗೆ ಯಾವರೀತಿಯಾಗಿ ಸಮಾಧಾನಕರವಾದ ಉತ್ತರ ಕೊಡಿಸುತ್ತೀರೋ ಅದನ್ನು ತಮಗೇ ಬಿಡುತ್ತೇನೆ. ಒಂದು ಕೆಲಸ ಮಾಡೋಣ.

ಅಧ್ಯಕ್ಷರು.—ಆಯಿತು.

ಶ್ರೀ ಎಸ್. ಬಂಗಾರಪ್ಪ.—ತಾವು ಮಾತನಾಡುತ್ತಲೂ ಇದ್ದೀರಿ. ಗಂಟೆಯನ್ನೂ ಹೊಡೆಯುತ್ತಿದ್ದೀರಿ. ನಮಗೆ ಗಂಟೆ ಹೊಡೆದರೆ ಕಷ್ಟವಾಗುತ್ತದೆ. ಜೊತೆಗೆ ಕೂತ್ಕೊಳ್ಳಬೇಕಾಗುತ್ತದೆ.

ಅಧ್ಯಕ್ಷರು.—ಅದರ ಅರ್ಥ ಅದೇನೆ.

ಶ್ರೀ ಎಸ್. ಬಂಗಾರಪ್ಪ.—ನೀವೇ ಮಾತನಾಡುತ್ತೀರಿ, ಗಂಟೆ ಹೊಡೆಯುತ್ತೀರಿ. ನಮಗೆ ತಾಪತ್ರಯ ಆಗುತ್ತದೆ.

ಅಧ್ಯಕ್ಷರು.— ಕುಶಾಲ್ ಅವರನ್ನು ಕರೆದಿದ್ದೇನೆ. ಗಂಟೆ ಹೊಡೆದಾಗ ನೀವು ಕೂಡಿ.

ಶ್ರೀ ಎಸ್. ಬಂಗಾರಪ್ಪ.—ತಮಗೆ ಸಂಪೂರ್ಣ ಸಹಕಾರ ಕೊಡಬೇಕು. ಆದರೆ ಬಗ್ಗೆ ಭಿನ್ನಾಭಿಪ್ರಾಯ ಇಲ್ಲ. ಸದಸ್ಯರು ಪ್ರಶ್ನೆ.....

ಅಧ್ಯಕ್ಷರು.—ಅದರ ಮಹತ್ವ ತಿಳಿದುಕೊಂಡಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ನಾವೇನು ಹೇಳೋಣ ಎಂದು ಕೇಳಿ.

ಅಧ್ಯಕ್ಷರು.—ನೀವೇನು ಹೇಳೋರಿ ಎಂದು ಗೊತ್ತಿದೆ.

ಶ್ರೀ ಎಸ್. ಬಂಗಾರಪ್ಪ.—ತೀವ್ರವಾದ ಒತ್ತಡ ಇರಬಹುದು, ವಿಚಾರದ ಗಹನತೆ ಇರಬಹುದು. ತಾವು ಹೇಗೆ ಮಾತನಾಡುತ್ತೀರಿ ? ಯಾವ ಕಾನೂನು ಪ್ರಕಾರ ತಾವು ಸಮಸ್ಯೆ ಬಗೆಹರಿಸುತ್ತೀರೋ ಅದನ್ನು ತಮಗೇ ಬಿಡುತ್ತೇನೆ. ತಮ್ಮ ಬಗ್ಗೆ ಅವಾರವಾದ ಗೌರವವಿದೆ. ಉಮರಬ್ಬ ಅವರ ಕ್ಷೇತ್ರದಲ್ಲಿ ಈ ಘಟನೆ ನಡೆದಿದೆ. ಅವರನ್ನೂ ಕೂಡ ಪ್ರಶ್ನೆ ಕೇಳಬೇಡಿ ಎಂದು ವಿನಂತಿ ಮಾಡಿಕೊಳ್ಳುತ್ತೇನೆ. ಆದರೆ ಯಾವ ಕಾನೂನಿನ ಚೌಕಟ್ಟಿನಲ್ಲಿ ತೆಗೆದುಕೊಂಡು ಸಮಾಧಾನ ಮಾಡುತ್ತೀರಿ ಎಂಬ ವಿಚಾರವನ್ನು ತಮಗೇ ಬಿಡುತ್ತೇನೆ. ಮತ್ತು ಸಮಾಧಾನವಾಗದಿದ್ದರೆ ಯಾವರೀತಿ ಅವಕಾಶವನ್ನು ಕೊಡುತ್ತೀರಿ ಎಂದೂ ಹೇಳಬೇಕು.

ಅಧ್ಯಕ್ಷರು.—ನೀವು ಇದನ್ನು ಹೇಳುತ್ತೀರಿ ಎಂದು ಗೊತ್ತಿತ್ತು. ಈಗ ಕುಶಾಲ್ ಅವರು ಹೇಳಲಿ.

ನಿಯಮ 233ರ ಮೇರೆಗೆ

ಸಂಖ್ಯೆಯಲ್ಲಿ ಕುಡಿಯುವ ನೀರಿನ ಸಮಸ್ಯೆ.

ಶ್ರೀ ಕುಶಾಲ್ (ಸುಳ್ಯ).—ಮಾನ್ಯ ಅಧ್ಯಕ್ಷರೇ, ಸೂಳ್ಯ ವಿಧಾನಸಭಾ ಕ್ಷೇತ್ರದ ಸೂಳ್ಯ ಪುರಸಭೆ ಪರಿಮಿತಿಯಲ್ಲಿ ಕುಡಿಯುವ ನೀರಿನ ಸಮಸ್ಯೆ ಉದ್ಭವಿಸಿ ೧೫ ದಿನಗಳಿಂದ ಅಲ್ಲಿಯ ಜನರು ತೊಂದರೆಗೊಳಗಾಗಿದ್ದಾರೆ. ನಗರಸಭೆಯಾಗಲೀ ಸರಕಾರವಾಗಲೀ ತಕ್ಕ ಕ್ರಮ ಕೈಗೊಳ್ಳದೆ ಅಲ್ಲಿಯ ಜನರು ಕಂಗಾಲಾಗಿದ್ದಾರೆ. ಈ ಪುರಸಭೆಗೆ ಸರಕಾರದಿಂದ ಕುಡಿಯುವ ನೀರಿನ ಬಾಬು ರೂ. ೨೬ ಲಕ್ಷ ಮಂಜೂರಾತಿ ನೀಡಿದೆ. ಸದರಿ ಕುಡಿಯುವ ನೀರಿನ ಸಮಸ್ಯೆ ಬಗ್ಗೆ ಪುರಸಭೆ ತುರ್ತು ಕ್ರಮ ಕೈಗೊಳ್ಳದೆ ಕಾಮಗಾರಿ ಕೈಗೆತ್ತಿಕೊಂಡಿರುವುದಿಲ್ಲ. ಮತ್ತು ಇಲ್ಲಿ ಕುಡಿಯುವ ನೀರಿನ ಸಮಸ್ಯೆ ಹೆಚ್ಚಾಗಿ ಉದ್ಭವಿಸುವ ಸಂಭವವಿದ್ದು ಸರಕಾರದಿಂದ ಈ ಪುರಸಭೆ ಪರಿಮಿತಿಗೆ ಆರು ಕೊಳವೆ ಬಾವಿಗಳು ಮಂಜೂರಾಗಿದೆ. ಆದರೆ ಇವರ ಕೆಲಸ ಪೂರೈಸಲು ಏನೂ ಕ್ರಮ ಕೈಗೊಂಡಿರುವುದಿಲ್ಲ. ಆದುದರಿಂದ ಕೂಡಲೇ ಈ ಕೊಳವೆ ಬಾವಿಗಳನ್ನಾದರೂ ತೋಡಿಸಿ ಕುಡಿಯುವ ನೀರಿನ ಸಮಸ್ಯೆಯನ್ನು ನೀಗಿಸಬೇಕಾಗಿ ಒತ್ತಾಯಿಸುತ್ತೇನೆ.

ಶ್ರೀ ಜಿ. ಎಚ್. ಪಟೇಲ್ (ಕೈಗಾರಿಕಾ ಮಂತ್ರಿ).—ಮಾನ್ಯ ಅಧ್ಯಕ್ಷರೇ, ಈ ಪ್ರಶ್ನೆಗೆ ಲಕ್ಷ್ಮೀ ಸಾಗರ್ ಅವರು ಉತ್ತರ ಕೊಡಬೇಕಾಗಿತ್ತು. ಆದರೆ ಅವರು ಕೌನ್ಸಿಲಿಗೆ ಹೋಗಿರುವುದರಿಂದ ತಮ್ಮ ಅಪ್ಪಣೆ ಪಡೆದು ನಾನು ಅವರ ಉತ್ತರವನ್ನು ಓದುತ್ತೇನೆ. ಈ ಪಟ್ಟಣದ ಜನಸಂಖ್ಯೆ ೧೯೮೦ ನೇ ಜನಗಣತಿ ಪ್ರಕಾರ ೧೦೩೪೪ ಇರುತ್ತದೆ. ಈಗ ಸದ್ಯಕ್ಕೆ ೫ ಮೀಟರ್ ವ್ಯಾಸದ ಜಾಕ್‌ವೆಲ್ ಪಾಯ್‌ಪೈಪ್ ನಡಿಯ ದಂಡೆಯಲ್ಲಿರುತ್ತದೆ. ಈ ಜಾಕ್‌ವೆಲ್‌ನಿಂದ ಮತ್ತು ಬಂದ ಮೇಲ್ನಿಟ್ಟಾದ ಜಲ ಸಂಗ್ರಹಾಲಯದಿಂದ ಪ್ರತಿಯೊಬ್ಬನಿಗೆ ಪ್ರತಿದಿನಕ್ಕೆ ೫ ಗ್ಯಾಲನ್‌ನಂತೆ ನೀರು ಸರಬರಾಜು ಆಗುತ್ತದೆ. ಈ ಯೋಜನೆಯನ್ನು ೧೯೭೩ ರಲ್ಲಿ ಪೂರೈಸಲಾಗಿದೆ. ಇದಲ್ಲದೆ ಊರಲ್ಲಿ ೪ ಕೊಳವೆ ಬಾವಿಗಳನ್ನು ಹಾಕಿ ಕೈಪಂಪುಗಳನ್ನು ಜೋಡಿಸಲಾಗಿದೆ. ಈ ಕೊಳವೆ ಬಾವಿಗಳಿಂದ ಪ್ರತಿ ಗಂಟೆಗೆ ೭೦೦೦ ಗ್ಯಾಲನ್‌ನಂತೆ ನೀರು ಪಡೆಯಬಹುದು.

ಸೂಳ್ಯ ಪಟ್ಟಣಕ್ಕೆ ನೀರು ಸರಬರಾಜು ಅಭಿವೃದ್ಧಿ ಯೋಜನೆ ಜೂನ್ ೧೯೮೩ ರಲ್ಲಿ ಮಂಜೂರಾಗಿದೆ. ಈ ಯೋಜನೆಯ ಅಂದಾಜು ೨೬ ಲಕ್ಷ ರೂಪಾಯಿಗಳು. ಈಗ ಇದ್ದ ಪಂಪ್‌ಹೌಸ್ ಸುಧಾರಣೆ ಒಂದು ಮೇಲ್ನಿಟ್ಟಾದ ಸಂಗ್ರಹಾಲಯ ಮತ್ತು ವಿತರಣಾ ವ್ಯವಸ್ಥೆಯ ಅಭಿವೃದ್ಧಿ ಈ ಯೋಜನೆಯಲ್ಲಿ ಒಳಗೊಂಡಿದೆ. ಸೆಟ್ಲಿಂಗ್ ಟ್ಯಾಂಕ್, ಇನ್‌ಟೇಕ್ ಬೇಂಬರ್ ಮತ್ತು ಪಂಪ್‌ಹೌಸ್ ಸುಧಾರಣೆಯ ಸಲುವಾಗಿ ಜನಪರಿಯಲ್ಲಿ ಟೆಂಡರ್ ಕರೆಯಲಾಗಿದೆ. ಉಳಿದ ಕೆಲಸಗಳನ್ನು ಕೈಗೆತ್ತಿಕೊಳ್ಳಲು ಕ್ರಮ ತೆಗೆದುಕೊಳ್ಳಲಾಗುತ್ತದೆ.

(2) ಧಾರವಾಡ ಜಿಲ್ಲೆಯ ಸತ್ತೂರಿನಲ್ಲಿರುವ ಭೋರಾಕ ಟೆಕ್ಸ್‌ಟೈಲ್ಸ್ ಮಿಲ್ಲಿನ ನೌಕರರ ಬೇಡಿಕೆಗಳು.

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಅಧ್ಯಕ್ಷರೇ, ಧಾರವಾಡ ಜಿಲ್ಲೆ ಸತ್ತೂರಿನಲ್ಲಿರುವ ಭೋರಾಕ ಟೆಕ್ಸ್‌ಟೈಲ್ಸ್ ಮಾಲೀಕ ವರ್ಗದವರು ತಮ್ಮ ಕಾರ್ಖಾನೆಯ ೭೦೦ ಜನ ನೌಕರರ ನ್ಯಾಯ ಬೇಡಿಕೆಗಳಾದ ವೇತನ, ಉತ್ತಮ ಸೇವಾ ಸೌಕರ್ಯ, ಸೇವೆಯನ್ನು ಖಾಯಂ ಗೊಳಿಸುವುದು ಇವೇ ಮುಂತಾದ ಬೇಡಿಕೆಗಳನ್ನು ಒತ್ತಾಯಪಡಿಸುತ್ತಿದ್ದಾರೆ. ಆದರೆ ಮಾಲೀಕರು ನೌಕರರು ಬಿ. ಎಂ. ಎಸ್. ಕಾರ್ಮಿಕ ಸಂಸ್ಥೆಗೆ ಈ ನೌಕರರು ಸೇರಿದ್ದಾರೆಂಬ ಕಾರಣಕ್ಕಾಗಿ ಕಾರ್ಮಿಕ ವಿರೋಧಿ ಚಟುವಟಿಕೆ ನಡೆಸಿದ್ದಾರೆ. ಬೇಡಿಕೆ ಬಗ್ಗೆ ಮಾತುಕತೆಗೆ ಬರುತ್ತಿಲ್ಲ. ಗೂಂಡಾಗಳನ್ನು ಬಳಸಿ ಕಾರ್ಮಿಕರ ಮೇಲೆ ಹಿಂಸೆ ಪ್ರಯೋಗಿಸಿ ಸಂಘವನ್ನು ಒಡೆಯಲು ಯತ್ನಿಸಿದ್ದಾರೆ. ಉತ್ತರ ಪ್ರದೇಶದಿಂದ ೨೦೦ ಕೂಲಿಯಾಳುಗಳನ್ನು ಕರೆಸಿದ್ದಾರೆ. ಈ ಕಾರ್ಮಿಕ ವಿರೋಧಿ ನೀತಿಯನ್ನು ಪ್ರತಿಭಟಿಸಿ